

ஸ்ரீ:
ஸ்ரீமதே ராமாநுஜாய நம:
रामानुज रहस्यत्रयम्
ராமாநுஜரஹஸ்யத்ரயம்
மூலம்

1. ஓம் நமோ ராமாநுஜாய
2. ஸ்ரீமத்₃ ராமாநுஜ சரணௌ ஸரணம் ப்ரபத்₃யே
ஸ்ரீமதே ராமாநுஜாய நம:॥
3. ஸர்வகர்மாணி ஸந்த்யஜ்ய ராமாநுஜ இதி ஸ்மர
விபூ₄திம் ஸர்வபூ₄தேப்₄யோ த₃த₃ாம்யேதத்₃ வ்ரதம் மம॥
ஸ்ரீமத்₃ ராமாநுஜ கு₃ரவே நம:

வரத₃ார்ய கு₃ரோ: புத்ரம் தத்பத₃ாப்₃ஜைக த₄ாரகம்
ஜ்ஞாநப₄க்த்யாதி₃ ஜலதி₄ம் வந்தே₃ ஸுந்த₃ரதே₃ஸிகம்॥
பாது₃கே யதிராஜஸ்ய கத₂யந்தி யத₂ாக்யயா
தஸ்ய த₃ாஸரதே₂: பாதெ₃ள ஸிரஸா த₄ாரயாம்யஹம்॥

**ஜ்ஞாநத்₃ருஷ்டி அழகப்பங்கார் அருளிச்செய்த
வ்யாக்₂யாநம்**

அநாத்₃யவித்₃யாஸஞ்சித-புண்யபாபரூபகர்மபரவஸனாய், தே₃வதிர்யக்₃மநுஷ்ய
ஸ்த₂ாவரூப-சதுர்வித₄ஸாரீரங்களைப் பரிக்₃ரஹித்து பத்₃த₄ஸம்ஸாரியாய், து₃க்க₂ஸாக₃ர
மக்₃நனாய், தந்நிஸ்தரனோபாயமறியாத சேதநனுக்கு, நிர்ஹேதுக ப₄க₃வத்கடாக்கத்
தாலே அத்₃வேஷாபி₄முக்ய ஸத்ஸங்க₃தி₃களுண்டாய் ஸத₃ாசார்ய ஸமாப்ரயணம்
பண்ணின சரமதி₄காரிக்கு மோகைக்கஹேதுவாய், பரமரஹஸ்யமான ராமாநுஜ
ரஹஸ்யத்ரயம் அறியவேணும்.

அதில் மந்த்ரமிருக்கும்படி எங்ஙனேயென்னில்;—எட்டுத்திருவக்கிரமாய், ஓம்
என்றும், நம: என்றும், ராமாநுஜாய என்றும் மூன்று பத₃மாய் இருக்கும். இதில் முதல்
பத₃மாய் ஏகாக்கிரமான ப்ரணவம் அகாரம் என்றும், உகாரம் என்றும், மகாரம் என்றும்
மூன்று திருவக்கிரமாய் மூன்று பத₃மாய் இருக்கும். இரண்டாம் பத₃மான நமஸ்ஸு
'ந' என்றும், 'ம:' என்றும் இரண்டு திருவக்கிரமாய், இரண்டு பத₃மாய் இருக்கும்.
மூன்றாம் பத₃மான ராமாநுஜ பத₃ம் அஞ்ச திருவக்கிரமாய் 'ராம' என்றும், 'அநுஜ'
என்றும் இரண்டு பத₃மாய், மேல் 'ஆய' என்று சதுர்த்தி₂யாயிருக்கும்.

இதுக்கு அர்த்தம் — இதில் முதல் பதமான அகாரத்தாலே எம்பெருமானாரைச் சொல்லுகிறது. “அகாரோ விஷ்ணு வாசக:” (?) என்றும், “அக்ஷராணம் அகாரோஸ்மி” (ப₄த₃வத் கீ₃தை 10—33) என்றும், “அகாரார்த்தே₂ விஷ்ணு:” (அஷ்டஸ்லோகீ—1) என்றும் நாராயண வாசகமான அகாரம் எம்பெருமானாரைச் சொல்லுகிறபடி எங்ஙனையென்னில்; “ஸாக்ஷாந்நாராயணே தே₃வ: க்ருத்வா மர்த்யமயீம் தநும்| மக்₃நாநுத்₃த₄ரதே லோகாந் காருண்யாச்ச₂ஸ்த்ர பாணிநா” (ஜயாக்ய ஸம்ஹிதை) என்றும், “ஆசார்யஸ் ஸ ஹரி: ஸாக்ஷாத் சரஸூபி ந ஸம்ஸய:” (?) என்றும், “பீதவாடைப்பிரானூர் பிரமகுருவாகி வந்து” (பெரியாழ் திரு 5—2—8) என்றும் இப்படி ஸகல ப்ரமாணங்களிலும் சொல்லுகிறபடியே ஸ்ரீமந்நாராயணனே ஆசார்யனாகையாலே “தஸ்மிந் ராமாநுஜார்யே கு₃ருரிதி ச பத₃ம் ப₄ாதி” (பெரியவாச்சான்பிள்ளை அருளிய ஸ்லோகம்) என்றும்; “ஸத்யம் ஸத்யம் புநஸ் ஸத்யம் யதிராஜோ ஜக₃த்கு₃ரு:” என்றும், “ஸ ஏவ ஸர்வலோகாநாம் உத்₃த₄ர்த்தா நாத்ர ஸம்ஸய:” என்றும் “ஆசார்யபத₃மென்று தனியே ஒரு பத₃ம்; அதுள்ளது எம்பெருமானார்க்கே” என்றும் சொல்லுகிறபடியே ஆசார்யதவபூர்த்தி எம்பெருமானார்க்கே உண்டாகையாலே அகாரவாச்சயெம்பெருமானாராகை ஸித்₃த₄ம்.

ஆனால் ஸகலஜக₃த்தாரணத்வமும், ஸர்வரக்ஷகத்வமும், ஸர்வஸேஷித்வமும், ஸ்ரிய:பதித்வ மும் அகாரத்திலே ப்ரதிபாதி₃க்கையாலே எம்பெருமானாரிடத்தில் இவையுண்டாக வேண்டாவோயென்னில் உண்டு. எங்ஙனையென்னில்; ஈஸ்வரனே யில்லையென்றும், உண்டானாலும் நிமித்தமாத்ரம் என்றும், கர்மம் காரணமென்றும், சேதநன் காரணமென்றும், ப்ரத₄நம் காரணமென்றும் சொல்லுகிறவர்களுடைய மதங்களை ஸ்ருதி-ஸ்ம்ருதி-இதிஹாஸ-புராணங்களாலே நிரஸித்து, ஈஸ்வர ஸத்₃ப₄ாவத்தை அங்கீ₃கரிப்பித்து, ஸகலஜக₃த்தாரணபூ₄தனை ஈஸ்வரனே உண்டாக்கினபடியாலும், ‘ஜ்ஞாநீ து ஆத்மைவ மே மதம்’ (கீதை 7—18) என்கிற ஈஸ்வரவாக்யத்தாலே ஈஸ்வரன் ஸாரீரமும், எம்பெருமானார் ஸாரீரியமாகையாலே, ஸாரீரத்துக்குண்டான காரணத்வம் ஸாரீரீக்கேயாகையாலும், ஆதி₃காரணத்வம் எம்பெருமானார்க்கே என்று சொல்லலாம். காரணமாகிறது உண்டாகப் பண்ணின வஸ்துவிதே.

கபர்த்தி₃மதகர்த்த₃மம் கபிலகல்பநாவாகு₃ராம்
து₃ரத்யயமதீத்ய தத் த்₃ருஹிணதந்த்ரயந்த்ரோத₃ரம் ।
குத்₃ருஷ்டிகுஹநாமுகே₂ நிபதத: பரப்₃ரஹ்மண:
கரக்₃ரஹவிசக்ஷணே ஜயதி லக்ஷ்மணோ₃யம் முநி: ॥

(யதிராஜஸப்ததி—38) என்றும் ப்ரமாணம் உண்டாகையாலே ஸகலஜக₃த்தாரணத்வம் எம்பெருமானார்க்கேயுள்ளது.

ஸர்வரக்ஷகத்வம் எங்ஙனையென்னில்;அதி₄காரி நியமயின்றிக்கே ப்₃ரஹ்ம-க்ஷத்ரிய-வைஸ்ய-ஸா₃த்₃ரதி₃களையும், ஸ்த்ரீ-ப₃ால-வ்ருத்₃த₄-முக-ஜ₃-அந்த₄-ப₃தி₄-ர-பங்கு-பஸு-பக்ஷி-ம்ருக₃ாதி₃களையும் ரக்ஷிக்கையாலே ஸர்வரக்ஷகத்வமும்

உண்டென்கை.

ஸர்வஸேஷித்வம் எங்ஙனேயென்னில்:— நம்பெருமாள், திருவேங்கடமுடையான், தேவப்பெருமாள், அழகர், திருக்குறுங்குடிநம்பி, திருநாராயணரான யாதவாத்₃ரிநாத₂ன் முதலானவர்கள் உப₄யவிபூ₄தியையும் கொடுத்தும், ஜாமாதாவாயும், ஸிஷ்யனாயும், குமாரனாயும் ஸேஷப்படுகையாலும்; நம்மாழ்வார் இவருடைய ப₄விஷயத₃வதாரத்தை கடாக்கித்து திருவாய்மொழியிலே ‘கலியும் கெடும் கண்டுகொண்மின்’ (திருவாய் 5-2-1) என்றும், ‘கண்டோம் கண்டோம் கண்டோம் கண்ணுக்கினியன கண்டோம்’ (திருவாய் 5-2-2) என்றும் இதயாதி₃க ளால் இவருடைய ஸம்ப₃ந்த₄த்தால் எல்லாரும் வீடு பெறுவார்கள் என்றும் ‘நமக்குமிவர் ஸம்ப₃ந்த₄த்தாலே உஜ்ஜீவநமென்றும் ‘பொலிக பொலிக பொலிக’ (திருவாய் 5-2-1) என்றும் மங்குளாஸாஸநம் பண்ணி ஸ்ரீமந்நாத₂ முநிகளுக்கு மேலுள்ள அவதார ரஹஸ்யத்தையும் அறிவித்து ப₄விஷயத₃ாசார்ய விக்₃ரஹத்தையும் ப்ரஸாதி₃த்தருள, அவர் உய்யக்கொண்டார்க்கும், அவர் மணக்கால்நம்பிக்கும், அவர் ஸ்ரீஆளவந்தார்க்கும், அவர் திருக்கோட்டியூர்நம்பிக்கும் ப்ரஸாதி₃க்கையாலே முன்புள்ள முதலிகளும்; ஸமகாலத்தில் கூரேஸ-குருகேஸ-கே₃ாவிந்த₃-த₃ாஸரதி₂கள் முதலான எழுபத்துநாலு லிம்ஹாஸநஸ்த₂ரும், எழுநூறு த்ரிதண்ட₃ஸந்யாஸிகளும், பன்னீராயிரம் ஏகாங்கிகளும், எண்ணிறந்த ஸ்ரீவைஷ்ணவர்களும், ராஜாக்களும், திருநாமத₄ாரிகளும், ப₄ட்டர், நஞ்ஜீயர், நம்பிள்ளை, வடக்குத்திருவீதிப்பிள்ளை, பெரியவாச்சான்பிள்ளை, பிள்ளைலோகாசார்யர் முதலான பின்புள்ள முதலிகளும் அவர்க்கே ஸேஷப்படுகையாலே ஸர்வஸேஷித்வ மும் உண்டென்கை.

இவை இத்தனையுமுண்டானாலும் ஸ்ரியபதித்வம் சொல்லலாமோ யென்னில்; சொல்லலாம். ஸ்ரீ ஸப்₃த₃த்தாலே கூரத்தாழ்வானைச்சொல்லி அவருக்குப் பதி யென்று எம்பெருமானாரைச்சொல்லலாம். ஆனால் ஸ்ரீஸப்₃த₃த்தாலே கூரத்தாழ்வானைச் சொல்லுகிறபடி எங்ஙனேயென்னில்:— ‘கந்தல் கழிந்தால் ஸர்வர்க்கும் நாரீணமுத்தமையுடைய அவஸ்தை₂ வரக்கடவதாயிருக்கும். ஆறு ப்ரகாரத்தாலே, பரிஸுத்₃த₄ாம் ஸ்வரூபத்துக்கு தத்ஸாம்யமுண்டாயிருக்கும்’ என்று ஸ்ரீவசநபூ₄ஷணத்திலே (239, 240) அருளிச்செய்தபடியே பிராட்டிக்கு உண்டான கு₃ணங்கள் ஆழ்வானுக்கும் உண்டாகையாலும், ஈஸ்வரனுக்கு அநேக நாய்ச்சிமார் உண்டானாலும், அக்₃ரமஹிஷி பெரியபிராட்டியாரானுப்போலே ‘அக்₃ர்யம் யதீந்த₃ரஸிஷ்யாநாம் ஆத்₃யம் வேத₃ாந்தவேதி₃நாம்’ (?) என்கிறபடியே எம்பெருமானார்க்கு ப்ரத₄ாந ஸிஷ்யராகையாலும், ஈஸ்வரனே ஆஸ்ரயிக்கிறவர்களுக்கு பெரியபிராட்டியார் புருஷகாரமானாலல்லது ஈஸ்வரன் கார்யம்செய்யான் என்கிறபடியே, எம்பெருமானார் திருவடிகளை ஆஸ்ரயிக்கிறவர்களுக்கு ஆழ்வான் உபகாரம் வேண்டும்; ‘ஸ்ரீவத்ஸசிஹ்ந ஸரணம் யதிராஜமீடே’ (யதிராஜ விம்ஸதி 2) என்றும், ‘கூராதி₄நாத₂ குருகேஸ

முகாத்ய பும்ஸாம் பாத்நாநுசிந்தநபர: ஸததம் ப₄வேயம்' (யதிராஜ விம்ஸதி 3) என்றும் யதிராஜவிம்ஸதியிலே அருளிச்செய்கையாலும், 'மொழியைக் கடக்கும் பெரும்புகழான் வஞ்சமுக்குறும்பாம் குழியைக்கடக்கும் நம்சுரத்தாழ்வான் சரண்கூடியபின் பழியைக்கடத்தும் இராமாநுசன் புகழ்பாடியல்லா வழியைக்கடத்தல் எனக்கினி யாதும் வருத்தமன்றே' என்று நூற்றந்தாதி(7)யிலே அருளிச்செய்கையாலும், இப்படி மணவாளமாமுனி, திருவரங்கத்தமுதனார் முதலானவர்கள் ஆழ்வான் புருஷகாரமாகவே ஆஸ்ரயிக்கையாலும், எம்பெருமானார் திருவடிகளே ஆஸ்ரயித்ததினாலே தமக்கு ஸ்வரூபலாப₄மும், மற்றையவர்களுக்கெல்லாம் தம்மை ஆஸ்ரயித்தே ஸ்வரூபலாபமும் பெறவேண்டுகையாலே; ஸ்ரீஸப்₃தூத்தால் ஸ்ரீயதே, ஸ்ரீயதே என்கிற வ்யுத்தபத்தி த₃வயார்த்த₂மும் இவரிடத்திலே உண்டாகையாலே ஸ்ரீஸப்₃தூத்தாலே ஆழ்வானைச் சொல்லலாம். ஆனால் 'புருஷகாரமாம்போது க்ருபையும், பாரதந்தர்யமும், அநந்யார்ஹத்வமும் வேணும்' என்று ஸ்ரீவசநபூ₄ஷணத்தில் (7)அருளிச்செய்தபடியே பிராட்டிக்கு இந்த மூன்று கு₃ணங்கள் உண்டானாப் போலே ஆழ்வானுக்கும் இம்மூன்று குணங்களும் உண்டாகவேண்டாவோ என்னில், உண்டு. எங்ஙனேயென்னில்; க்ருபையாவது-பரதூ₃:க்கதூ₃க்கித்வமும், பரதூ₃:க்க-அஸஹிஷ்ணுத்வமும் ஆகையாலே,வாழையிலே அறுத்துமூர்ச்சையாய் விழுந்ததினாலும், ஸர்ப்பாஸ்கூதமான மண்ட்ரீகத்தினுடைய ஆர்த்தநாதூத்தைக் கேட்டு ஆழ்வான் மோஹித்து விழுந்தார் என்று வார்த்தாமாலையிலே அருளிச்செய்கையாலும் பரதூ₃:க்கதூ₃க்கி₂த்வமும்; நான் பெறுகிற லோகம் நாலாரான் பெறவேணுமென்று சொல்லுகையாலே பரதூ₃:க்க₂-அஸஹிஷ்ணுத்வமும் ப்ரகாஸித்தது. ஆகையால் இவ்விரண்டு வ்ருத்தாந்தத்தாலும் க்ருபை வெளிப்பட்டது.

மாஸோபவாஸம் இருக்கச்சொல்லி நியமித்தபடியே செய்திருக்கையாலே பாரதந்தர்யமும் வெளியிடப்பட்டது. பாரதந்தர்யமாவது:— ஆசார்யன் நியமித்தபடியே செய்கை. எங்ஙனேயென்னில்:— எம்பெருமானார் திருக்கோட்டியூர்நம்பி ஸந்நிதி₄க்கு பதினெட்டுதரம் எழுந்தருளி, அவர்பக்கலிலே லபி₄த்த சரமார்த்த₂த்தை ஆழ்வான் 'அடியேனுக்கு ப்ரஸாதி₃த்தருளவேணும்' என்று விண்ணப்பம்செய்ய அப்படியே "ஸம்வத்ஸரம் ததூ₃ர்த்த₃த₄ம் வா மாஸத்ரயமத₂ாபி வா பரீக்ஷய விவிதே₄பாயை: க்ருபயா நிஸ்ப்ருஹோ வதே₃த||" என்கிறபடியே ஒரு ஸம்வத்ஸரமாவது, ஆறுமாஸமாவது, மூன்றுமாஸமாவது விவிதே₄பாயங்களினாலே பரீக்ஷித்து நிஷ்காமனாய், அர்த்த₂ங்களை ப்ரஸாதி₃த்தருள வேணுமென்று ஸாஸ்த்ரப்ரதிபாது₃நங்கள் உண்டாகையாலே, அப்படியே பரீக்ஷித்து ஸ்ருதமான அர்த்த₂ங்களை ப்ரஸாதி₃த்தருளத் திருவுள்ளமாய், ஆழ்வானுக்கு மாஸோபவாஸம் நியமிக்க, நியமித்தபடியே இருந்தாராகையாலே பாரதந்தர்யம் ப்ரகாஸித்தது.

அநந்யார்ஹத்வமாவது:— க்ருமிகண்ட₂ வ்யாஜத்தாலே உடையவர் வெள்ளைசாற்றி மேல்நாட்டுக்கு எழுந்தருளினபோது, க்ருமிகண்ட₂ன் பெருமாள்

பரிகரத்தை நெருக்கிக் கொண்டு போருகையாலே, இந்தக் கலகம் விளைகிறது உடையவராலேயன்றே என்று அவர் திருவடி ஸம்பந்தம் உள்ளவர்கள் ஒருவரும் கோயிலுக்குள் புகுந்து பெருமானை ஸேவிக்கவிடவேண்டா என்று திய்யாஜ்ஞை யிட்டுவைத்தார்கள்; கூரத்தாழ்வான் துர்ஸநத்தை நிர்வஹிக்கைக்காக க்ருமிகண்டனி டத்திலே புக்கு அவனாலே திருநயனங்களுக்கு உபத்ருவம் வந்து, மீண்டு கோயிலுக்கு எழுந்தருளி அங்குற்றைச் செய்தியறியாமல் பெருமானை ஸேவிக்க எழுந்தளினவள விலே, ஒருவன் ஆழ்வானையுள்ளே புகுராதேயென்று தகைய, ஒருவன் தகையாதே கோயிலுக்குள் புகுருமென்ன, அவ்வளவில் ஆழ்வான் திகைத்துநின்று இங்குற்றை விசேஷம் ஏதென்று திருவாசல்காக்குமவர்களைக் கேட்க, அவர்களும் எம்பெருமானார் திருவடிகளில் ஸம்பந்தம் உள்ளவர்கள் ஒருவரையும் பெருமானை ஸேவிக்க விடவேண்டாவென்று திய்யாஜ்ஞையிட்டு தகைந்து கிடக்கிறது என்ன, ஆனால் நீங்கள் என்னைப் புகுரச் சொல்லுவானென்னென்ன, ஆனாலும் நீர் எல்லாரையும் போலன்றிக்கே நல்லகுணங்கள் உடையராகையாலே புகுரச்சொன்னோமென்ன, ஆழ்வான் அதைக் கேட்டு ஜலசந்த்ருனைப்போலே நடுங்கி சிவிட்கென்று நாலடி மீண்டு, ஐயோ ஆத்மகுணங்களுண்டானால் எல்லார்க்கும் ஆசார்யஸம்பந்தத்துக்கு ஹேதுவாம் என்று ஸாஸ்த்ரம் சொல்லிற்று, எனக்குண்டான ஆத்மகுணங்கள் எம்பெருமானார் திருவடிகளில் ஸம்பந்தத்தை அறுத்துக்கொள்ளுகைக்கு ஹேதுவாய்விட்டதோ என்று வ்யாகுலப்பட்டு, தம்மை மிகவும் நொந்து கொண்டு எனக்கு, பேற்றுக்கு எம்பெருமானார் திருவடிகளில் ஸம்பந்தமேயமையும்; இந்த ஸம்பந்தம் ஒழிந்த புகுவத்ஸேவையும் வேண்டாவென்று திருமாளிகைக்கு எழுந்தருளினார் என்று நம்முடைய ஜீயர் அருளிச்செய்தார் என்று அந்திமோபாய நிஷ்டையிலே அருளிச்செய்கையாலும்; ஒருகாலத்திலே எம்பெருமானார் திருவுள்ளத் திலே தம்மைச் சீறியருளினாரென்று ஆழ்வான்கேட்டு, இவ்வாத்மா, அவர்க்கே ஸேஷமாயிருந்ததாகில், அவருடைய விநியோகப்ரகாரம் கொண்டு கார்யமென் னென்று அருளிச்செய்தார் என்று மாணிக்கமாலே, வார்த்தாமாலே, அந்திமோபாய நிஷ்டை முதலான ரஹஸ்யங்களிலே அருளிச்செய்கையாலே இவ்விரண்டு வ்ருத்தாந்தத்தாலும் அநந்யார்ஹத்வம் வெளிப்படுகிறது. ஆகையால் ஸ்ரீஸப்தத்தாலே கூரத்தாழ்வானைச் சொல்லி, அவர்க்குப் பதி என்கையாலே ஸ்ரீய:பதித்வம் சொல்லிற்று.

உகாரத்துக்கு அர்த்தம்:— அந்யஸேஷத்வ நிவ்ருத்தியும், அநந்யார்ஹ ஸேஷத்வமும். இவ்விடத்தில் அந்யஸேஷத்வ நிவ்ருத்தியாவது — ஈஸ்வரஸேஷ நிவ்ருத்தியைச் சொல்லுகிறது. அநந்யார்ஹஸேஷத்வமாவது:— எம்பெருமானார்க்கே ஸேஷமென்று சொல்லுகிறது. ஈஸ்வரஸேஷத்வத்தை அந்யஸேஷம் என்று சொல்லுகிறபடி எங்ஙனையென்னில்:— எம்பெருமானார் வடுகநம்பியை அழைத்தருளி ‘வடுகா! அழகியமணவாளப் பெருமாள் உபயநாய்ச்சிமாருடனே கூடச்சேர்த்தியிலே

ஸர்வாப₄ரணபூஷிதராய் நம் மட₂த்துவாசலிலே எழுந்தருளுகிறார், வந்து ஸேவிக்க வொண்ணாதோ' என்று அருளிச்செய்ய, 'அடியேன் உங்கள் பெருமானே ஸேவிக்க வந்தால் எங்கள் பெருமாள் பால் பொங்கிப்போகாதோ' என்று விண்ணப்பம் செய்கையாலும்; 'நித்ய ஸத்ருவாயிறேயிருப்பது' என்று ஆசார்யஸேவைக்கு ப₄க₃வத்ஸேவை விரோதி₄க்குமென்று ஸ்ரீவசநபூ₄ஷணத்திலே (424) அருளிச்செய்கையாலே ஆசார்யஸேவைக்கு ப₄க₃வத்ஸேவை விரோதி₄யாகை லித்₃த₄ம்.

இனி மகாரத்துக்கு அர்த்த₂ம்:— 'மந ஜ்ஞாநே' என்கிற த₄துவினாலே 'மகாரோ ஜீவ வாசக:' (?) என்று ஆத்மாவைச் சொல்லுகிறது. ஜாத்யேகவசநமாகையாலே ஸகலாத்மாக்களையும் சொல்லுகிறது. மகாரம் ஸகலாத்ம வாசகமானாலும் 'மகாரஸ்து தயோர் த₃ஸ:' (பாஞ்சராத்ரம்) என்று எம்பெருமானார் திருவடிகளிலே உண்டான ப்ராவண்யம்தானே நிரூபகமாக யதீந்த்₃ரப்ரவணரென்று திருநாமத்தை உடையவரான மணவாள மாமுனியைச் சொல்லுகையே முக்யார்த்த₂மென்று ஸம்ப்ரத₃யஜ்ஞரான நம்மாசார்யர் கள் அருளிச்செய்வார்கள். ஆக, ப்ரணவத்தால், ஸகலாத்மாக்களும் எம்பெருமானார்க்கே ஸேஷமென்று சொல்லிற்றாயிற்று.

நமஸ்ஸுக்கு அர்த்த₂ம்:— 'ம:' என்கையாலே தான் ஸ்வதந்த்ரன் என்கிறது. 'ந' — 'அன்று' என்கையாலே ஸ்வதந்த்ரனன்று என்கிறது. ஸ்வாதந்த்ரய நிவ்ருத்தியான போதே பாரதந்த்ரயம் ப்ரகாஸமாகையாலே இங்கு பாரதந்த்ரய பராகாஷ்டையான ததீயபாரதந்த்ரயமே சொல்லுகிறது. இங்கு ததீயராவது 'தவத்த₃ஸத₃ஸ க₃ணநா சரமாவதெ₄ள யஸ்தத்த₃ஸதைகரஸதாவிரதா மமாஸ்து' (யதிராஜ விம்ஸதி 16) என்கிறபடியே எம்பெருமானார் திருவடிகளில் ஸம்ப₃ந்த₄ ஸம்ப₃ந்தி₄கள் எவர்களோ அவர்களுக்கே பரதந்த்ரன் என்கை. ஈஸ்வரபாரதந்த்ரயம் ஸர்வாத்மஸாதாரணம். ராமாநுஜபாரதந்த்ரயம் கதிபயஸாதாரணம். ததீயபாரதந்த்ரயம் அஸாத₄ாரணம். இவ்வர்த்த₂ம் 'இடங்கொண்ட கீர்த்திமழிசைக்கிறைவன் இணையடிப்போது' (12), 'திக்குற்றகீர்த்தி இராமானுசனை என் செய்வினையாம்' (26), 'நல்லார் பரவுமிராமானுசன்' (80) இத்யாதி₃களில் எம்பெருமானார் திருவடிகளுக்கே ஸேஷபூ₄தரானார்க்கொழிய மற்றொருவர்க்கு அடிமை செய்யாத்திடங்கொண்ட ஞானியர்க்கே அடியேன் அன்பு செய்வதுவே என்று எம்பெருமானார் த₃ஸர்கள் எந்தக்குற்றம், எந்த ஜந்மம், எந்த ஆசாரமுண்டானவர்களானாலும் அந்தக் குற்றம், அந்த ஜந்மம், அந்தவாசாரம் தானே நம்மை ஆட்கொள்ளுமென்றும், எம்பெருமானார் திருநாமம் நம்பினவர்களை மறவாதவர்கள் எவர்களோ அவர்களுக்கே ஸர்வதே₃ஸ, ஸர்வகால, ஸர்வாவஸ்தை₂களிலும், ஸகலவித₄கைங்கர்யங்களும் த்ரிவித₄கரணங்களாலும் செய்கிறேன் என்றும் அமுதனார் அருளிச்செய்கையாலும், 'வாசா யதீந்த்₃ர மநஸா வபுஷா ச யுஷ்மத் பாத₃ாரவிந்த₃யுக₃ளம் ப₄ஜதாம் கு₃ருணம்। கூராதி₄நாத₂குருகேஸமுகாத்₃யபும்ஸாம் பாத₃ாநுசிந்தநபரஸ் ஸததம் ப₄வேயம்'

(யதிராஜ விம்ஸதி 3) என்றும், ‘த்வத்₃த₃ஸத₃ஸ கணநா சரமாவதெ₄ள ய: தத்₃த₃ஸதைகரஸதா₅விரதா மமாஸ்து’ (யதிராஜ விம்ஸதி 16) என்றும் சொல்லுகிற படியே மனோவாக்காயங்களாலே உம்முடைய திருவடியே ப₄ஜித்துக் கொண்டிருக்கிற கூரத்தாழ்வான், திருக்குருகைப்பிரான் பிள்ளான் முதலானவர்களுடைய திருவடிகளை எப்போதும் த₄யானம் பண்ணுகிறேன் என்றும், உம்முடைய த₃ஸாநுத₃ஸ க₃ணனையிலே சரமாவதி₄ த₃ஸர்கள் எவரோ, அவருடைய த₃ஸ்யநிஷ்டை₂யே எனக்கு வேணுமென்றும் மணவாளமாமுனிகளும் எம்பெருமானாரையே நோக்கி இப்படி விண்ணப்பம் செய்கையாலும், இந்த உப₄யரிடத்திலும் ததீ₃யபாரதந்த்ரயம் காணப்பட்டது.

இந்நமஸ்ஸிலே அஹங்காரமமகாரநிவ்ருத்தியும், நிவ்ருத்தமான ஸ்வரூபத்தினுடைய அத்யந்தபாரதந்த்ரயமும், பாரதந்த்ரய பராகாஷ்டையான ததீ₃யஸேஷத்வமும் ப்ரதிபாதி₃த்தாலும் கீழ் ஸ்வரூபத்தை ப்ரதிபாதி₃க்கையாலும், மேல் புருஷார்த்த₂ம் ப்ரதிபாதி₃க்கப்படுகையாலும், ப்ரத₄நப்ரதி₃பாத்த₃யம் உபாயமாகையாலும், ஸ்வரூபப்ராப்யாநுரூபமான உபாயத்தைச் சொல்லுகிறது. ‘ஸ்வரூபத்துக் கும், ப்ராப்யத்துக்கும் சேர்ந்திருக்கவேணுமிநே ப்ராபகம்’ (ஸ்ரீவ.பூ₄ 410) என்கிறபடியே எம்பெருமானார்க்கு ஸேஷமாகையே ஸ்வரூபமும், அவர் திருவடிகளில் பண்ணும் கைங்கர்யமே புருஷார்த்த₂முமாகையாலே இவை இரண்டுக்கும் சேர்ந்த உபாயம் எம்பெருமானார் திருவடிகளே என்கை. எங்ஙனையென்னில்; “பேரென்றுமற்றில்லை நின்சரணன்றி அப்பேறளித்தர்க்கு ஆரென்றுமில்லை மற்றச் சரணன்றி”(இரா.நா 45) என்று உபாயோபேயங்கள் இரண்டும் தேவரீர் திருவடிகளே என்று அமுதனார் அருளிச்செய்கையாலே, ஸ்வரூபாநுரூபமான உபாயம் எம்பெருமானார் திருவடிகளே என்றும் சொல்லுகிறது.

இதுவுமன்றிக்கே “ஸ்வாபி₄மாநத்தாலே ஈஸ்வராபி₄மாநத்தைக் குலைத்துக் கொண்டவிவனுக்கு ஆசார்யாபி₄மாநமொழியக் க₃ுதியில்லை என்று பிள்ளை பலகாலும் அருளிச்செய்யக் கேட்டிருக்கையாயிருக்கும்”(ஸ்ரீவ.பூ₄ 237) என்று அருளிச் செய்த படியே அநாதி₃காலத்தில் நின்றும், ‘எனக்கு’ ‘நான்’ என்கிற ஸ்வாபி₄மாநத்தாலே ஈஸ்வராபி₄மாநத்தை அறுத்துக் கொண்ட இவனுக்கு எம்பெருமானார் அபி₄மாந மொழிய வேறு க₃ுதியில்லையென்று நம: பத₃ார்த்த₂ம்.

ராமாநுஜபத₃த்துக்கு அர்த்த₂ம்—

ராமாநுஜபத₃ம் அகாரவிவரணமாகையாலே பரப்₃ரஹ்மத்தைச் சொல்லுகிறது. ராமாநுஜபத₃த்துக்கு பரப்₃ரஹ்மம் என்று சொல்லுகிறது எங்ஙனையென்னில்; ‘ராமஸ்ய அநுஜ: ராமாநுஜ:’ என்று நம்பிமுத்தபிரானுக்குத் திருத்தம்பியான க்ருஷ்ணனுக்கு வாசகம்; ‘வாஸுதே₃வாய தீ₄மஹி’(தை.உப 2-26) என்றும் ‘ப்₃ரஹ்மண்யோ தே₃வகீ புத்ரோ ப்₃ரஹ்மண்யோ மது₄ஸூத₃ந:’(அத₂ர்வ) என்றும் ‘க்ருஷ்ணம் த₄ர்மம்

ஸநாதநம்' (ப₄ஆரண்ய 88—25) என்றும், 'ஏஷ நாராயண: ஸ்ரீமாந் க்ஷீரார்ணவ நிகேதந: நாக₃பர்யங்கமுத்ஸ்ருஜ்ய ஹ்யாக₃தோ மது₄ராம்புரீம்' (ஹரிவம்ஸம் 113—62) என்றும், “ராமக்ருஷ்ணந்ருஸிம்ஹாஸ்து பூர்ணஷாட்கு₃ண்யமூர்த்தய:” (?) என்றும் சொல்லுகிறபடியே வாஸுதே₃வனே பரப்ரஹ்மமென்றும், தே₃வகீபத்ரனே பரப்ரஹ்மமென்றும், ஸ்ரீக்ருஷ்ணனே பரப்ரஹ்மமென்றும், ஸ்ரீக்ருஷ்ணனே ஸநாதந த₄ம்மென்றும், க்ஷீராப்₃தி₄ஸாயியான ஸ்ரீமந்நாராயணனே மதுரையிலே திருவவதரித் தருளினாரென்றும், ராமக்ருஷ்ணந்ருஸிம்ஹாவதாரங்கள் பூர்ணவதாரங்கள் என்றும், இப்படிச் சொல்லப்பட்ட ஸ்ரீக்ருஷ்ணன் “பரித்ராணய ஸாதா₄நாம் விநாஸாய ச து₃ஷ்க்ருதாம் த₄ம்ஸம்ஸ்த்த₂பநார்த்த₂ய ஸம்ப₄வாமி யுகே₃ யுகே₃||” (கீ₃தை 4—8) என்றும் “யத₃ா யத₃ா ஹி த₄ம்ஸ்ய க்₃லாநிர் ப₄வதி ப₄ரத₄ அப₄யுத்த₂நாம் அத₄ம்ஸ்ய தத₃ாத்மாநம் ஸ்ருஜாம்யஹம்||” (கீ₃தை 4—7) என்றும் சொல்லுகிற படியே துஷ்டநிக்₃ருஹ ஸரிஷ்டபரிபாலநத்துக்காக யுக₃யுக₃த்துக்கும் திருவவதரித்த க்ருஷ்ணவதாரத்தில் அன்று அர்ஜுநனெருத்தனையுமே ஸரிஷ்யனாக்கிக் கொண்டு அவனெருத்தனுக்குமே சரமார்த்த₂த்தை ப்ரஸாதி₃த்து “நாஸ்திகாய ந வக்தவ்யம் நா ப₄க்தாய கத₃ாசந ந சாஸு₃ஸ்ருஷவே வாச்யம் ந ச மாம் யோ₃டப₄யஸுயதே” (கீ₃தை 18—67) என்று நாஸ்திகருக்கும், என்னிடத்தில் ப₄க்தி பண்ணாதவர்களுக் கும், கு₃ருவான உனக்கு ஸு₃ஸ்ருஷை பண்ணாதவர்களுக்கும், என்னிடத்தில் அஸு₃யை பண்ணுமவர்களுக்கும் சொல்லவேண்டாவென்று அருளிச்செய்த குறைகள் எல்லாம் தீர்த்துக்கொள்ளுகைக்காக அந்த ராமாநுஜன் தானே இந்த ராமாநுஜாசார்ய ராய்த் திருவவதரித்து ப₃ஹுப்ரயாஸத்தினாலே திருக்கோட்டியூர்நம்பி பக்கலிலே பதினெட்டு பர்யாயமெழுந்தருளி ப₃ஹுபாயத்தாலே லபி₄த்த சரமார்த்த₂த்தை பூ₄ரி த₃ாநமாக எல்லார்க்கும் ப்ரஸாதி₃க்கையாலே எம்பெருமானார் தானே ஸ்ரீமந்நாராயண னாகை ஸித்₃த₄ம்.

அங்ஙனன்றிக்கே ராமாநுஜ பத₃த்தில் ‘ராமா’ பத₃ம் ஸ்த்ரீ வாசகமாகையாலே அத்தாலே சூடிக்கொடுத்த நாய்ச்சியாரைச்சொல்லி, ‘அநுஜ’ பத₃த்தாலே அவளுக்குத் தம்பி¹ என்று சொல்லவுமாம். ஆனால் ஒரு வயிற்றில் பிறந்தவர்களையன்றோ, தம்பி தமக்கை என்று சொல்லுவது. நாய்ச்சியார் முன்பே பெரியாழ்வார் திருநந்தவனத்தில் திருத்துழாய் அடியிலே திருவவதரித்தருளினார். அநேக காலத்துக்குப் பின்பு ஆஸு₃ரி கேஸவப்பெருமானாளுக்குக் குமாரராய், காந்திமதியம்மாளுடைய திருவயிற்றிலே திருவவதரித்த எம்பெருமானாரைத் தம்பி என்று சொல்லுகிறது எங்ஙனையென்னில்:— தம்பி என்கிறது ச₂ந்தாநுவர்த்தித்வம் சொல்லுகிறது. ச₂ந்தானுவர்த்தித்வமாவது — நினைவறிந்து நடக்கை. ஆனால் நாய்ச்சியார் நினைவை எம்பெருமானார் அறிந்தது எங்ஙனையென்னில்:— “நாறுநறும்பொழில் மாலிருஞ்சோலைநம்பிக்கு நான் நூறு தடாவில்வெண்ணெய் வாய்நேர்ந்து பராவிவைத்தேன் நூறுதடாநிறைந்த அக்காரவடிசில் சொன்னேன் ஏறுதிருவுடையான் இன்றுவந்து இவைகொள்ளும் கொலோ” என்றும்,

“இன்றுவந்தித்தனையும் அமுதுசெய்திடப்பெறில் நான் ஒன்றுநூருயிரமாகக்கொடுத்து பின்னுமாளும்கெய்வன் தென்றல்மணம்கமழும் திருமாலிருஞ்சோலைதன்னுள் நின்றபிரான், அடியேன் மனத்தேவந்து நேர்ப்படியே” என்றும் நாயச்சியார் அழகருக்கு நூறுதடாவெண்ணெயும், நூறுதடா அக்காரவடிசிலும் அமுதுசெய்யப் பண்ணவேணுமென்று நினைவுபண்ணி, தாம் அங்கு போகவேணுமென்றால் ப்ரேமபாரவஸ்யத்தாலே கால்நடை தந்து போகக்கூடாமல், நீர் இங்கு வந்து அமுது செய்தால் இங்கு வந்ததுக்கு கைக்கூலியாக ஒன்றுநூருயிரமாகக் கண்டருளப்பண்ணி பின்னையும் அடிமைசெய்கிறேன்’ என்று அழகரை நோக்கி விண்ணப்பம் செய்தமாத்ரமொழிய, அவர் வந்ததும் இல்லை, தாம் அமுது செய்யப்பண்ணவும் இல்லை. ஆகையால் அவர் திருவுள்ளம் அறிந்து எம்பெருமானார் தாமே அழகர் திருமலைக்கு எழுந்தருளி, நூறுதடாவெண்ணெயும், நூறுதடாஅக்காரவடிசிலும் அமுதுசெய்யப் பண்ணுவித்து, பின்னையும் திருப்பணி, திருவாராத₄நம் நடக்கக்கட்டளையிட்டுத் தாமும் மங்குளாஸாஸநம் பண்ணி, பின்னையும் சில மங்குளாஸாஸநபரரை அங்கு மங்குளாஸாஸநம் பண்ணிக்கொண்டிருக்க அருளிச்செய்து எழுந்தருளுகையாலே நாயச்சியார் நினைவை எம்பெருமானார் அறிந்தது ஸித்த₄ம். ஆகையாலன்றே எம்பெருமானாரை நாயச்சியார் “வந்தாரோ நம் கோயில் அண்ணர்” என்றருளிச் செய்தது.

அங்ஙனன்றிக்கே இளையபெருமாள் தானே இளையாழ்வார் என்னவுமாம். அது எங்ஙனையென்னில்; அன்று இளையபெருமாள் சக்ரவர்த்தித்திருமகனுக்கு கைங்கர்யம் பண்ணினதொழிய, அவர்க்கு திருவாராத₄நமான நம்பெருமாளுக்குக் கைங்கர்யம் செய்ததில்லை. ஆகையாலே, நம்பெருமாளுக்குக் கைங்கர்யம் செய்கிறது சக்ரவர்த்தித் திருமகனுக்கு மிகவும் திருவுள்ளமாகையாலே, இளையாழ்வாராய்த் திருவவதரித்து, நம்பெருமாளுக்கு நித்யோத்ஸவ, பக்ஷோத்ஸவ, மாஸோத்ஸவ, ஸம்வத்ஸரோத்ஸவங்கள், திருப்பணி, திருவாராத₄நங்கள், அமுதுபடி, சாத்துபடி முதலான ஸகலவித₄ கைங்கர்யங்களும் பண்ணுவித்து மங்குளாஸாஸநம் பண்ணிக்கொண்டு “அத்ரைவ ஸ்ரீரங்கே₃ ஸுக₂மாஸ்ஸ்வ” என்று ஸ்வாமி நியமிக்க அப்படியே கோயிலைப் பிரியாமல் எழுந்தருளியிருக்கையாலே இளையபெருமாள் தாமே இளையாழ்வார் என்னலாம்.

குறிப்பு: இங்கு ராமாநுஜ பத₃த்தை வேற்றுமைத்தொகை (தத்புருஷஸமாஸம்) ஆகக் கொண்டு “ராமாயா: அநுஜ:” என்ற வ்யுத்பத்தியைத் திருவுள்ளம்பற்றியுள்ளார் க்ரந்த₂காரர். அதற்கு ச₂ந்தாநுவர்த்தித்வம் என்ற உபபத்தியையும் கூறியுள்ளார். ஆனால் ‘பெரும்பூதூர் மாமுனிக்குப் பின்னாளுள் வாழியே’ என்று ஆண்டாளின் வாழித்திருநாமத்தில் கூறப்பட்டிருப்பதால் இப்பத₃த்தை அன்மொழித்தொகை (பஹுவீஹிஸமாஸம்) ஆகக் கொண்டு “ராமா அநுஜா யஸ்ய ஸ:” (கோதை தங்கை எவருக்கோ, அவர்) என்று வ்யுத்பத்தி கூறுவர் பெரியோர்.

இதுவுமன்றிக்கே, ‘அநுஜ’ பத₃த்தாலே ச₂ந்தாநுவுர்த்தித்வம் சொல்லுகையாலே “ஸோஷோ வா ஸைந்யநாதே₂ வா ஸ்ரீபதிர் வேதி ஸாதத்தவிகை: விதர்க்காய மஹாப்ராஜ்ஞை: யதிராஜாய மங்க₃ளம்॥ (பாஷ்யகார மங்களம் 20) என்று பெரியோர் மங்க₃ளாஸாஸநம் பண்ணுகிறவிடத்திலே இப்படி அருளிச்செய்கையாலே, நித்யகைங்கர்யபரரான நித்யஸூரிகளே உடையவர் என்று சொல்லவுமாம்.

“அடையார்கமலத்து அலர்மக்கள்கேள்வன், கையாழியென்னும் படையோடு நாந்தகமும், படர்தண்டும் ஒன்சார்ங்கவிலும் புடையார்புரிசங்கமும் இந்தப்பூதலம் காப்பதற்கென்று இடையே இராமனுசமுனியாயின இந்நிலத்தே” (இரா.நா.33) என்று தொடங்கி அமுதனார் அருளிச்செய்தபடியே பஞ்சாயுத₄ங்களும் இவரே என்னவுமாம்.

“காவேரீ விரஜா ஸேயம் வைகுண்ட₂ம் ரங்க₃மந்தி₃ரம்। ஸ வாஸுதே₃வோ ரங்கே₃ஸ: ப்ரத்யக்ஷம் பரமம்பத₃ம்॥ (ப்₃ரஹ்மாண்ட புராணம்) என்கிறபடியே பரமபத₃நாத₂னான ஸர்வேஸ்வரனே நம்பெருமானாகையாலே திருவநந்தாழ்வானே எம்பெருமானாகை ஸித்த₄ம். “அநந்த: ப்ரத₂மம் ரூபம் லக்ஷ்மணஸ்ச தத:பரம்। ப₃லபத்₃ரஸ் த்ருதீயஸ்து கலௌ கப்ஸித் ப₄விஷயதி॥” (ப்₃ரஹ்மாண்ட புராணம்) என்கிற ஸ்லோகத்தில் “சதுர்த்த₂ பாத₃த்திற்கு பொருள் நாமே” என்று எம்பெருமானார் தாமே அருளிச்செய்கையாலும் திருவநந்தாழ்வான் எம்பெருமானாகை ஸித்த₄ம். இவ்வர்த்த₂ விஷயமாக மற்றும் வேண்டிய ப்ரமாணங்கள் அநேகங்கள் உண்டு. அவையெல்லாம் விஸ்தர ப₄யத்தாலே சொல்லுகிறிலோம்.

“நசேத் ராமாநுஜேத்யேஷா சதுரா சதுரக்ஷரீ । காமவஸ்த₂ாம் ப்ரபத்₃யந்தே ஜந்தவோ ஹந்த மாத்₃ருஸ:॥” (?) என்று ஆழ்வான் அருளிச்செய்தபடியே ராமாநுஜ திருமந்த்ரத்துக்கு உண்டான பூர்த்தி ப₄க₃வந்-மந்த்ரங்களுக்கு இல்லை. ஆனால் “இவை மூன்றிலும் வைத்துக்கொண்டு பெரியதிருமந்த்ரம் ப்ரத₄நம்” (முமுகுஷுப்படி 1-11) என்று ரஹ்ஸ்யத்ரய விஷயமான முமுகுஷுப்படியிலே பிள்ளைலோகாசார்யரும், “நமந்த்ரோஷ்டாக்ஷராத்₃பர:” “பூ₄த்வோர்த₄வ பூ₃ஹுரத்யாத்₃ய ஸத்ய பூர்வம் ப்₃ரஸீமி வ:। ஹே புத்ர ஸிஷ்யா: ஸ்ருணுத ந மந்த்ரோஷ்டாக்ஷராத்₃பர:॥” என்னுமித்யாதி₃களாலே ஏக கண்ட₂மாக வ்யாஸ, பராஸராதி₃களான ரிஷிகளும் நாராயண அஷ்டாக்ஷரீ தன்னையே ஸர்வமந்த்ரோத்₃ருஷ்டமாக ப்ரதிபாதி₃க்க, ராமாநுஜ மந்த்ரத்துக்கு உள்ள பூர்த்தி இல்லை என்று சொல்லுகிறதற்கு பொருள் எங்ஙனையென்னில், “ஜ்ஞாநீ த்வாத்மைவ மே மதம்” (கீதை 7-18) என்று எம்பெருமானாரை ஈஸ்வரன் தன் ஹ்ருத₃யத்திலே வைத்துக்கொண்டிருந்தாப்போலே நாராயண மந்த்ரமும் இந்த ராமாநுஜமந்த்ரத்தை தன் க₃ர்ப்ப₄த்துக்குள்ளே வைத்துக்கொண்டிருந்த வதிஸயத்தாலே நாராயணமந்த்ரமே ஸர்வோத்₃ருஷ்டமென்று சொல்லலாம். ஆனாலும், மோகைக ஹேதுவான ராமாநுஜ மந்த்ரத்துக்குள்ள பூர்த்தி ப₃ந்த₄மோக்ஷங்கள் இரண்டுக்கும் பொதுவான

நாராயணமந்த்ரத்துக்கு இல்லை. எம்பெருமானாருக்கு உண்டான பூர்த்தி ஈஸ்வரனுக்கில்லை. ஆகையால் ஈஸ்வரன்பூர்த்தியும், பிராட்டிமார்பூர்த்தியும், நித்யஸூரிகள், ஆழ்வார்கள்பூர்த்தியும், ஆசார்யர்களுடைய ஸகலபூர்த்திகளும் எம்பெருமானார்க்கே உண்டென்கை.

“ஆய” பத்யத்துக்கு அர்த்தம்

அவன் திருவடிகளில் “கைங்கர்யத்தை ப்ரார்த்தித்தே பெறவேண்டும்” (முமுகு.2-63) என்கிறபடியே இப்படிக்கைங்கர்யத்தை யாசித்தே பெறவேண்டும். “பரவாநஸ்யமி காகுத்ஸ்த்த₂ த்வயி வர்ஷஸதம் ஸ்தி₂தே ஸ்வயம் து ருசிரே தே₃ஸே க்ரியதாமிதி மாம் வத₃॥ (ரா.ஆ.15-7) என்கிறபடியே நியமித்தபடியே செய்யவேணுமென்கை. “மந்த்ரத்திலும், மந்த்ரத்துக்குள்ளீடான வஸ்துவிலும் மந்த்ரப்ரத₃னான ஆசார்யன் பக்கலிலும் ப்ரேமம் கனக்கவுண்டானால் கார்யகரமாவது” (முமுகு. 1-4) என்றும் “மந்த்ரே தத்₃தே₃வதாயாம் ச தத்₂ா மந்த்ரப்ரதே₃ கு₃ரௌ த்ரிஷு ப₄க்திஸ் ஸத₃ா கார்யா ஸா ஹி ப்ரத₂ம ஸாத₄நம்” (?) என்றும் சொல்லுகிறபடியே இந்த மந்த்ரத்திலும் மந்த்ரப்ரதிபாத்தியரான எம்பெருமானாரிடத்திலும் மந்த்ரம் ப்ரஸாதித்த ஆசார்யரிடத்திலும் ப்ரேமம் அதிஸயேந உண்டானால் கார்யகரமாவது என்றிருக்கையாலே இந்த மந்த்ரப்ரத₃னான ஆசார்யரிடத்திலே உத்தாரகத்வ ப்ரதிபத்தியும் மற்றையவரிடத்திலே உபகாரகத்வ ப்ரதிபத்தியும் உண்டாய் “தீ₃ர்க்கதண்ட₃ நமஸ்கார: ப்ரத்யுத்தாநமநந்தரம் ஸரீரமர்த்த₂ம் ப்ராணஞ்ச ஸத்கு₃ருப₄யோ நிவேத₃யேத்” (?) என்கிறபடியே ஸரீரமர்த்த₂ப்ராணங்கள் ஆசார்யாதீ₄நமாக வர்த்திக்கிறவதி₄காரிக்கு “கையிலங்கு நெல்லிக்கனி” (உப.ர.62) என்றும் “வைகுந்தமாநகர் மற்றது கையதுவே” (திருவாய்.4-10-11) என்றும், “தானே வைகுந்தந்தரும்” (உப.ர.61) என்றும் சொல்லுகிறபடியே ப்ராப்யம் கரதலாமலகமாயிருக்கும்; ஸம்ஸயமில்லை. ஆகையால் இந்த மந்த்ரத்தை யத்₂ா ப்ரதிபத்தியுத்தனாய் அநுஸந்தி₄த்துக்கொண்டு விபரீதப்ரவ்ருத்தி நிவ்ருத்தனாய், ஈஸ்வரனுக்கும் பிராட்டிமார்க்கும் நம்மாழ்வாருக்கும் எம்பெருமானாருக்கும், மணவாளமாமுனிக்கும், ஸ்வாசார்யனுக்கும் உண்டான ஐக்யத்தையநுஸந்தி₄த்து, ஈஸ்வரனுடைய பரவ்யூஹாதி₃ பஞ்சஸ்த₂லபூர்த்திகளும், ஆழ்வாருடையபூர்த்தியும், மணவாளமாமுனிபூர்த்தியும், ஸ்வாசார்யபூர்த்தியும், எம்பெருமானார்க்கே யுண்டாகையாலே, எம்பெருமானார்க்கே ஸர்வவித₄ கைங்கர்யமும் பண்ணவேண்டும். எம்பெருமானார்க்குக் கைங்கர்யம் பண்ணும்போது திருவடிகளுக்கு பண்ணவேண்டுகையாலும், ஸேஷி பக்கல் ஸேஷபூதன் இழியும் துறை திருவடிகளாகையாலும் திருவடிகள் ஸ்த₂ாநமான ஸ்வாசார்ய பாரதந்த்ரய பராகாஷ்டை₂யான அநுஷ்ட₂ானத்திலே த்ருட₃ாத்₃யவஸாயபரனாய், நிற்கையன்றிக்கே ஸ்வரூபோபாய புருஷார்த்த₂ங்கள் வேறென்றில்லை. “தன் ஆரியனுக்குத் தான் அடிமை செய்வது அவன் இந்நாடுதன்னில் இருக்கும்நாள் , அந்நேர் அறிந்தும் அதில் ஆசையின்றி ஆசாரியனை பிரிந்திருப்பார் ஆர் மனமே பேசு” (உப.ர. 64)

என்றும் “ஆஸீநா வா ஸயாநா வா திஷ்ட₂ந்தோ யத்ர குத்ர வா நமோ நாராயணயேதி மந்த்ரரைக ஸரணவயம்” (நாரதீயம்) என்றும் சொல்லுகிறபடியே த்ரிகரணங்களினாலும் “அஸ்மத் குருப்யோ நம:” என்கிற மந்த்ரம் தன்னையே காலக்ஷேபம் பண்ணுகிற அதி₄காரிகள் ஜீவன்முக்தர் என்று அஸ்மத₃சார்யோக்தம். இந்த மந்த்ரம் த்யாக₃மண்ட₃பமான பெருமாள்கோயில், திருவநந்தஸரஸ்ஸின் கரையிலே அநதி₄காரிகளுக்கு சொல்லவேண்டாவென்று ஆணையிட்டுத் தம் திருவடிகளைத் தொடுவித்துக்கொண்டு எம்பெருமானார் ஆழ்வானுக்கு ப்ரஸாதி₃க்க, அவரும் அது தன்னையே த₄ராகமாக விஸ்வஸித்து நிர்ப்ப₄ராய் தம்மை விஸ்வஸித்திருக்கிறவர்களுக்கும் இந்த மந்த்ரம் தன்னையே ப்ரஸாதி₃த்தருளுவர்.

திருமந்த்ரப்ரகரணம் முற்றிற்று.

எம்பெருமானார் திருவடிகளே ஸரணம்.

த்₃வயப்ரகரணம்

த்₃வயம் இரண்டு வாக்யமாய், ஆறு பத்₃மாய், பத்து அர்த்த₂மாய், இருபத்துஞ்சு திருவக்ஷரமாய் இருக்கும். அதில் பூர்வவாக்யம் பதினேஞ்சு திருவக்ஷரமாய், உத்தர வாக்யம் பத்துத்திருவக்ஷரமாயிருக்கும். எங்ஙனையென்னில்:— ஸ்ரீமத்₃ ராமாநுஜ சரணௌ ஸரணம் ப்ரபத்₃யே என்றும், ஸ்ரீமதே ராமாநுஜாய நம: என்றும் இரண்டு வாக்யமாய், ஸ்ரீமத்₃ ராமாநுஜ சரணௌ என்றும், ஸரணம் என்றும், ப்ரபத்₃யே என்றும், ஸ்ரீமதே என்றும், ராமாநுஜாய என்றும் நம: என்றும் ஆறு பத்₃மாய், ‘ஸ்ரீ’ என்றும் ‘மத்’ என்றும் ராமாநுஜ என்றும், சரணௌ என்றும், ஸரணம் என்றும், ப்ரபத்₃யே என்றும், ஸ்ரீமதே என்றும், ராமாநுஜ என்றும், ஆய என்றும் நம: என்றும் பத்து அர்த்தமாய் இருக்கும்.

இதில் ப்ரத₂மபத்₃மான ‘ஸ்ரீமத்’ என்கிறவிடத்தில் ஸ்ரீஸப்₃த₃ம் ஸம்பத்₃ வாசகமாகையாலே உப₄யவிபூ₄த்யைஸ்வர்யத்தையும் சொல்லுகிறது. அங்ஙனன்றிக்கே, ஸ்ரீவைஷ்ணவ ஸ்ரீயைச் சொல்லுகிறது என்னவுமாம். கைங்கர்ய லக்ஷமியைச் சொல்லுகிறது என்னவுமாம். இவை இத்தனையும் சொன்னாலும் த்₃வயத்துக்கு ப்ரத₂மாக்ஷரவாச்யர், ஸ்ரீவத்ஸாங்க₃சார்யர் என்று நஞ்ஜீயர் அருளிச்செய்கையாலே ஸ்ரீஸப்₃த₃த்தாலே கூரத்தாழ்வானைச் சொல்லுகையே முக்யார்த்த₂மாகக்கடவது.

‘நித்யயோகே₃ மதுப்’ என்கிறபடியே இந்த மதுப்பாலே நித்யயோக₃த்தைச் சொல்லுகிறது. நித்யயோக₃மாவது—பிரிந்திராத இருப்பு. ஆழ்வான், எம்பெருமானாரைப் பிரிந்திருக்கவில்லையோ என்னில் இல்லை. அது எங்ஙனையென்னில்:— “அர்ஜுந: கேஸவஸ்யாத்மா, க்ருஷ்ணஸ்யாத்மா கிரீடிண:” (?) என்கிறபடியே ஆழ்வான் திருவுள்ளத்தில் எம்பெருமானாரும், எம்பெருமானார் திருவுள்ளத்தில் ஆழ்வானும் பிரியாமல் இருக்கையாலும்; அங்ஙனன்றிக்கே ஆழ்வான் எம்பெருமானாருக்கு யஞ்ஞோபஸீத ஸ்த₂நம் என்று ப்ரஸித்₃த₄மாகையாலே பிராட்டி ஈஸ்வரன் திருமார்வை விடாமல் இருக்குமாப்போலே ஆழ்வானும் எம்பெருமானார் திருமார்வை விடாமல் இருப்பார்.

இந்த குணங்கள் இவரிடத்தில் உண்டாகைக்கு அடையாளம் எங்ஙனையென்னில்:— இந்தகுணங்கள் இல்லாவிடில் சேதநர் ஆப்ரயிக்கவும், அவர்களை ரக்ஷிக்கவும் கூடாமையாலே ரக்ஷண த்யாந ஸம்ஸ்பர்ஸங்களாலே அவ்வவர்களை ரக்ஷித்தவிடங்களிலே காணலாம்.

‘சரண’ பதத்தாலே திருவடிகளைச் சொல்லுகிறது. திருவடிகளைச் சொல்லவே, திவ்யமங்குளவிக்குரஹத்தைச் சொல்லுகை மறுத்தும் ‘சரண’ பதத்தாலே மணவாளமாமுனியைச் சொல்லுகையே முக்யார்த்தம் என்று ஸம்ப்ரத்யாஜ்ஞரான நம்மாசார்யர்கள் அருளிச்செய்வர்கள். மணவாளமாமுனியைச் சொல்லவே ஸ்வாசார்ய பர்யந்தம் விவக்ஷிதம்.

‘ஸரண’ பதத்தாலே உபாயத்தைச் சொல்லுகிறது. ‘ராமாநுஜ சரணௌ ஸரணம்’ என்கையாலே ஈஸ்வரனுமுபாயமன்றென்கை.

‘ப்ரபத்யே’ பதத்தாலே பற்றுகிறேன் என்று சொல்லுகிறது. “ஸக்ருதேவ” (ராமசரமஸ்லோகம்) என்று ப்ரபத்தியொருக்காலையாயிருக்க ‘பற்றுகிறேன்’ என்கிற வர்த்தமாநார்த்தத் தாலே மற்றொன்று உபாயமென்கிற புத்தி புகுராமல் நித்யமும் இதுவே காலசேஷமாக அநுஸந்திக்குவேணுமென்று சொல்லுகிறது.

இந்த பூர்வவாக்யத்தில் ப்ரதிபாதித்த உபாயவரணம் உபேயார்த்தமாகையாலே உத்தரவாக்யத்தில் ப்ராப்யத்தைச் சொல்லுகிறது. ப்ராப்யமென்றாலும் உபேயம் என்றாலும் பர்யாயம்.

‘ஸ்ரீமதே’ என்கிற பதத்தாலே மிதுநமே ப்ராப்யமென்று சொல்லுகிறது. மிதுநமாவது— மேல் எம்பெருமானாரையும், அவருக்கு சடியா பரதந்த்ரரான கூரேஸாதிக்களையும் கூட்டிக்கொள்கிறது.

‘ராமாநுஜ’ பதத்தாலே ஸேஷித்வத்தைச் சொல்லுகிறது. அது எங்ஙனையென்னில்:— மேல் சதுர்த்தியில் ஸேஷபூதன் பண்ணுகிற வ்ருத்தியைச் சொல்லுகிறதாகையாலே ஸேஷவ்ருத்தியைக் கொண்டருளுகிறவன் ஸேஷியாகையாலே ஸேஷித்வத்திலே தாத்தர்யம். பர்த்தாவுக்கு உபசாரம் செய்கிறது பார்யைக்கு ஸ்வரூபமும், ஸுகரூபமுமாப்போலே தனக்கு ஸேஷியானவனுக்கு த்யாஸ்யம் செய்கிறது ஸேஷபூதனுக்கு ஸ்வரூபமும், ஸுகரூபமுமாகையாலே சேதநனுக்கு சரமஸேஷி எம்பெருமானாரென்கை.

‘ஆய’ என்கிற சதுர்த்தியாலே கைங்கர்யப்ரார்த்தனையைச் சொல்லுகிறது. கைங்கர்யம் தான் மாநஸ-வாசிக-காயிக ரூபத்தாலே மூன்றுவிதமாய் இதுதான் ஒன்றுக்கொன்று நாநாவிதமாய் இருக்கையாலே, ஸர்வதேஸஸர்வகால ஸர்வாவஸ்தைகளிலும் ஸர்வவித கைங்கர்யங்களும் நித்யமென்று சொல்லுகிறது.

‘நம:’ என்கிற பதத்தாலே கைங்கர்ய-விரோதி நிவ்ருத்தியைச் சொல்லுகிறது.

அதாவது—கைங்கர்யம் தனக்கு இஷ்டமாகப்பண்ணுகை நரகத்தோடொக்கும். தனக்கும் அவனுக்கும் இஷ்டமாகப்பண்ணுகை ஸ்வர்குத்தோடொக்கும். அவனுக்கே இஷ்டமாம்படி பண்ணுகை மோக்ஷத்தோடொக்கும் என்று ஸ்ரீவார்த்தாமாலையிலே அருளிச்செய்தபடியே “உனக்கே நாம் ஆட்செய்வோம்” என்னும்படியே அவனுக்கே இஷ்டமாம்படி பண்ணவேணுமென்கை.

“எம்பெருமானார் திருவடிகளே ஸரணம்” என்று நம் பூர்வாசார்யர்கள் அருளிச்செய்கையாலே பூர்வவாக்யத்தில் எம்பெருமானார் திருவடிகளே உபாயமென்று சொல்லுகிறது; உத்தரவாக்யத்தில் மோக்ஷமும் அவர் திருவடிகளில் பண்ணும் கைங்கர்யமே என்று சொல்லுகிறது. துவயத்தில் உபாயோபேயங்கள் இரண்டும் திருவடிகளே என்று சொல்லுகை ‘சரணை’ என்கிற துவிவசநத்துக்குத் தாத்பர்யம் என்று ஸம்ப்ரத்யாஜ்ஞரான நம்பூர்வாசார்யர்கள் அருளிச்செய்வர்கள்.

இந்த துவயம் மிதிலாஸாலக்ராமத்திலே எம்பெருமானார் வடுகநம்பிக்கு ப்ரஸாதி₃க்க, அவரும் அந்த மந்த்ர-ப்ரதிபாது₃யமான திருவடிகளே மேலுள்ளவர்களும் ஸேவித்து கைங்கர்யம் பண்ணி உஜ்ஜீவிக்கும்படியாக திருவடிகளே ப்ரஸாதி₃க்க வேணுமென்று விண்ணப்பம்செய்ய, அப்படியே ஸ்ரீபாத₃தீர்த்த₂மும், திருவடிகளையும் ப்ரஸாதி₃த்தருளிநார் என்று ப்ரஸித்த₄ம். இதுக்கு ப்ரமாணம் ஏதென்னில் இப்போதும் ஸாலக்ராமத்தில் ஏறியருளப்பண்ணியிருக்கிற திருவடிகளும், ஸ்ரீபாத₃தீர்த்த₂மிருக்கிற கிணறும் காணலாம். இது அறிந்து எம்பெருமானார் திருவடிகள் ஸ்வாசார்யராகையாலே ஸ்வாசார்ய பாரதந்தர்யபராகாஷ்ட₂தையுடையராயிருக்கையே எம்பெருமானார்க்கு மிகவும் திருவுள்ளமாகையாலே இந்த அநுஷ்ட₂ானத்தில் நிற்கையே துவயத்துக்குத் தாத்பர்யம்.

துவயப்ரகரணம் முற்றிற்று.

எம்பெருமானார் திருவடிகளே ஸரணம்.

@—————@

ஸ்ரீமதேராமாநுஜாய நம:

சரமப்லோகப்ரகரணம்

சரமப்லோகம் இரண்டு அர்த்த₃த₄மாய், பதினொரு பத₃மாய், முப்பத்திரண்டு திருவக்ஷரமாய் இருக்கும். அது எங்ஙனையென்னில்:— ‘ஸ்ர்வ கர்மாணி ஸந்த்யஜ்ய ராமாநுஜ இதி ஸ்மர’ என்றும், ‘விபூ₄திம் ஸர்வபூ₄தேப்₄யோ த₃த₃யம்யேதத் வ்ரதம் மம’ என்றும் இரண்டு அர்த்த₃த₄மாய், ஸர்வகர்மாணி என்றும், ஸந்த்யஜ்ய என்றும், ராமாநுஜ என்றும், இதி என்றும், ஸ்மர என்றும், விபூ₄திம் என்றும், ஸர்வபூ₄தேப்₄ய: என்றும், த₃த₃யமி என்றும், ஏதத் என்றும், வ்ரதம் என்றும், மம என்றும் பதினொரு பத₃மாயிருக்கும். இதில் பூர்வார்த்த₃த₄த்தாலே அதி₄காரி க்ருத்யத்தையும், உத்தரார்த்த₃த₄த்தாலே உபாயக்ருத்யத்தையும் சொல்லுகிறது.

‘ஸர்வகர்மாணி’ என்கிற பத₃த்தால் கர்ம-ஜ்ஞாந-ப₄க்தி-ப்ரபத்திகளைச் சொல்லுகிறது. ப்ரபத்தியையும் கர்மமென்று சொல்லாமோ என்னில் செய்யப்படுகிற தெல்லாம் கர்மம் என்று சொல்லப்படுகிறதாகையாலே, ப்ரபத்தியையும் அப்படிச் சொல்லலாம்.

‘ஸந்த்யஜ்ய’ என்கிற பத₃த்தாலே ருசி வாஸனைகளோடும், லஜ்ஜையோடும் கூட மறுவலிடாதபடி விடவேணுமென்று சொல்லுகிறது. ப்ரபத்தியையும் கூட விடவேணுமென்று சொல்லலாமோவெனில், “கலங்கி உபாயபு₃த₄யா பண்ணும் ப்ரபத்தியும் பாதகத்தோடு ஒக்கும்” என்றும், “நெடுநாள் அந்யபரையாய் போந்த ப₄ர்யை லஜ்ஜா ப₄யங்களின்றிக்கே ப₄ர்த்ரு ஸகாஸரத்திலே நின்று ‘என்னை அங்கீகரிக்கவேணும்’ என்று அபேக்ஷிக்குமாப்போலே இருப்பதொன்றிறே இவன் பண்ணும் ப்ரபத்தி” என்றும், “இவன் அவனைப் பெற நினைக்கும் போது ப்ரபத்தியும் உபாயமன்று” என்றும் ஸ்ரீவசநபூ₄ஷண ரஹஸ்யத்தில் அருளிச்செய்கையாலும், கர்ம-ஜ்ஞாந-பக்தி-ப்ரபத்திகள் நாலும் மோக்ஷோபாயங்கள் என்று ஸாஸ்த்ரங்களிலே ப்ரதிபாதி₃க்கையாலும், மோக்ஷோபாயங்களை விடச்சொல்லுகிறவிடத்தில் ப்ரபத்தியும், தான் ஸ்வதந்த்ரனைப் பற்றுகிறதாகையாலே த்யாஜ்யம் என்று சொல்லப்படுகிறது. “ஸுலப₄ம் ஸ்வகு₃ரும் த்யக்த்வா துர்லப₄ம் ய உபாஸதே லப₃த₄ம் த்யக்த்வா த₄நம் மூடே₄ கு₃ப்தமந்வேஷதி க்ஷிதௌ॥ என்றும் “சக்ஷர் க₃ம்யம் கு₃ரும் த்யக்த்வா ஸாஸ்த்ர க₃ம்யந்து யஸ்ஸமரேத் । கரஸ்த₂மு₃தகம் த்யக்த்வா க₄நஸ்த₂மபி வாஞ்சதி” என்றும் சொல்லுகிறபடியே ப்ரத்யக்ஷஸாக்ஷாத்காரமான ஆசார்யனைவிட்டு ஜ்ஞாநஸாக்ஷாத்காரமான ஈஸ்வரனைப் பற்றுகை, அஜ்ஞானம், அஸக்தனம், அப்ராப்தனம் சேதநனுக்குக் கூடாமையாலும், இவை ஒன்றுக்கும் ஸக்தனன்றிக்கே இருப்பான் ஒருவனைக் குறித்து இவனுடைய இழவையும், இவனைப்பெற்றால் ஈஸ்வரனுக்குண்டான ப்ரீதியையும் அநுஸந்தி₄த்து, ஸ்தநந்த₄யப்ரஜைக்கு வ்யாதி₄யுண்டானால், அது தன் குறையாக நினைத்து, தான் ஒளஷத₄ஸேவை பண்ணும் மாதாவைப் போலே, இவனுக்காகத் தான் உபாயாநுஷ்டாநம் பண்ணி ரக்ஷிக்கவல்ல பரமத₃யாளுவான மஹாப₄ாக₃வதன் அபி₄மாநத்திலே ஒதுங்கி “வல்லபரிசு வருவிப்பரேல் அது காண்டும்” (நாச்.திரு.11-10) என்று சொல்லுகிறபடியே ஸகல ப்ரவ்ருத்தி நிவ்ருத்திகளும் அவனிட்டவழக்காக்குகை என்றும் அர்த்த₂பஞ்சகத்திலே அருளிச்செய்கையாலேயும் ஆசார்யாபி₄மாந நிஷ்ட₂னுக்கு ப்ரபத்தியும் த்யாஜ்யம் என்றதாயிற்று.

‘ராமாநுஜ இதி ஸ்மர’ என்கிற பத₃த்தாலே “பிதரம் மாதரம் து₃ராந் புத்ராந் பந்தூ₄ந் ஸகீந் கு₃ரூந் । ரத்நாநி த₄நதாந்யாநி க்ஷேத்ராணி ச க்₃ருஹாணி ச ஸர்வத₄ர்மாஸா ஸந்த்யஜ்ய ஸர்வகாமாஸ்ச ஸாக்ஷராந் । லோகவிக்ராந்த சரணௌ ஸரணம் தே₅வ்ரஜம்விபே₄॥ என்று பித்ரு மித்ர களத்ர பஸு க்₃ருஹ க்ஷேத்ர ரத்ந த₄ந தாந்யாதி₃களை விட்டு லோக விக்ராந்த சரணத்₃வய ஸமாஸ்யணம் பண்ணி

“த்வமேவ மாதா ச பிதா த்வமேவ த்வமேவ பந்து₄ஸ்ச கு₃ருஸ் த்வமேவ । த்வமேவ வித்₃யா த்₃ரவிணம் த்வமேவ த்வமேவ ஸர்வம் மம தே₃வதே₃வா” என்று சேதநர் த்₃ருட₃அத்₄யவஸாயம் பண்ணமாட்டார்களாகையாலே, இவர்களுக்காகத்தாமே பித்ருமாத்ராத்₃களாகிற ஸகலவித₄ப₃ந்து₄வும் நீயே என்று விண்ணப்பம் செய்தும், “மனோவாக்காயை: அநாதிகாலப்ரவ்ருத்த அநந்த அக்ருத்யகரண க்ருத்யாகரண ப₄க₃வத₃பசார ப₄க₃வதாபசார அஸஹ்யாபசாரரூப நாநாவித₄நந்தாபசாராந் ஆரப்₃த₄கார்யாந், அநாரப்₃த₄கார்யாந், க்ருதாந், க்ரியமானாந், கரிஷ்யமானம்ஸ்ச ஸர்வாந் அபேஷத: க்ஷமஸ்வா” என்று மனோவாக்காயாத்₃களாலே வருகிற அக்ருத்யகரணாத்₃ ஸர்வாபராத₄ங்களும் க்ஷமிக்கவேணும் என்று ப்ரபத்தி பண்ணின வாத்ஸல்ய ஸ்வாமித்வ ஸௌஸீல்ய ஸௌலப்₄ய ஜ்ஞாந ஸக்திகளுண்டா யிருக்கிறவென்னை, ராமாநுஜ என்று ஸ்மரிக்கவே அமையும் என்று யருளிச்செய்கிறார். ஆனால் ஸ்மரணமாத்ரமே அமையுமோ “சிந்தையாலும் சொல்லாலும் செய்கையினாலும்” (திருவாய்.6-5-11) என்கிறபடியே த்ரிகரணங்களினாலேயும் வேண்டாவோவென்னில், த்ரிகரணங்களில் வைத்துக்கொண்டு மந:கரணம் ப்ரத₄நமாகையாலும், மற்ற இரண்டும் இதுக்கே பேஷமாகையாலும் ஜ்ஞாநாந் மோக்ஷமாகையாலும், முன் ப்ரபத்திக்கு விடச்சொன்னவை ஒன்றும் விடவேண்டா ‘ராமாநுஜ’ என்று மநஸ்ஸிலே நினைவுண்டாகவே அமையும் என்றபடி.

‘விபூ₄திம்’ என்கிற பத₃த்தாலே நித்யவிபூ₄தியைச் சொல்லுகிறது. ‘ஸர்வபூ₄தே₃ய:’ என்கிற பத₃த்தாலே எல்லார்க்கும் என்றும் சொல்லப்படுகிறது. ‘த₃த₃யாமி’ என்கிற பத₃த்தாலே ப்ரஸாதி₃க்கிறோம் என்று சொல்லுகிறது. ஆனால் பூர்வார்த்₃த₄த்தில் ‘ஸ்மர’ என்ற மத்₄யமனாலே ஒருத்தனைச் சொல்லி, இங்கு ‘ஸர்வபூ₄தே₃யோ த₃த₃யாமி’ என்று எல்லார்க்கும் நித்யவிபூ₄தியையும் ப்ரஸாதி₃க்குமென்று அருளிச்செய்தது யெங்ஙனையென்னில்:— விபீ₄ஷணழ்வான் ஒருத்தனுமேயிறே ப்ரபத்தி பண்ணிற்று. கூடவந்த நால்வரும் ப்ரபத்தி பண்ணாமலிருக்கச்செய்தேயும், அங்கீ₃காரம் ஐவர்க்கும் ஸமமானாப்போலேயும், லோகத்தில் ஒருவன் ராஜஸேவை பண்ணி, கொண்டுவந்த பத₃ார்த்த₂ம் அந்த ராஜாவை அறியாத புத்ர மித்ர களத்ராத்₃கள் அநுப₄வித்தாப்போலேயும், எம்பெருமானார் ஸம்ப₃ந்த₄ம் ஒருவனுக்குண்டானால், அவன் ஸம்ப₃ந்த₄ ஸம்ப₃ந்தி₄களுக்கும் பரமபத₃ம் ஸித்₃த₄மென்று தாத்பர்யம்.

“ஏதத்₃ வ்ரதம் மம” என்கிற பத₃ங்களாலே இது நம்முடைய வ்ரதம் என்றபடி. “ஸத்யவாக்யோ த்₃ருட₃வ்ரத:” (ரா.பு. 1-2) என்றும், “ப்ரியவாதீ ச பூ₄தாநாம் ஸத்யவாதீ₃ ச ராக₄வ:” (ரா.அ.2-32) என்றும் “ராமோ த்₃விர்நாபி₄ ப₄ஷதே” (ரா.அ) என்றும் சக்ரவர்த்தித் திருமகனானுடைய வாக்யம் ஸத்யமானாப்போல், இவ்விடத்தில் “ஏதத்₃ வ்ரதம் மம” என்று அருளிச்செய்த எம்பெருமானார் வாக்யமும் ஸத்யமாகையாலே எம்பெருமானாரும் சேதநரை ரக்ஷிக்கிறது சேதநனுக்காகவன்று, ரக்ஷிக்கிறதே தமக்கு வ்ரதமாகையாலே, தம்முடைய வ்ரதம் ஸித்₃தி₄க்கைக்காக

ரக்ஷிக்கிறோம் என்று அருளிச்செய்கிறார். “அன்று சராசரங்களை வைகுந்தத்தேற்றி” (பெரு. திரு. 10—10) என்று திருவயோத்யையில் ஸ்தாவர ஜங்குமாதிகளை வைகுந்தத்தேற்றின சக்ரவர்த்தித்திருமகனாரைப்போலே, அவர் திருவுள்ளக்கருத்தை அறிந்தருளின ராமாநுஜாசார்யரும், ‘நம்முடைய அபிமானாந்தர்பூதரையும் நாமே ரக்ஷிக்கிறோம் நீங்கள் நிர்ப்பராய் இருங்கோள்’ என்று அருளிச்செய்தருளினார்.

இவ்வர்த்தம் ஜ்ஞாநமண்டபமான திருநாராயணபுரத்தில் ராத்ரிகாலத்திலே முதலியாண்டான், எம்பார், திருநாராயணபுரத்தரையர், மாருதியாண்டான், உக்கலம்மாள் இவர்கள் ஐவர்க்கும் ‘இது ஒருத்தர்க்கும் வெளியிடவேண்டாம் இதில் ப்ரதிபத்தி பிறக்கிறது துர்லபமாயிருக்கும்’ என்று அருளிச்செய்து நாம் ஸர்வோத்தாரகர், நம்மைப் பற்றி நிர்ப்பராய் இருந்தால் ஒரு குறைகளும் இல்லாமல் ஈடேறலாம் என்று அருளிச்செய்தார். அன்று ஸ்ரீக்ருஷ்ணன் “மாம்” என்று தன்னுடைய விக்ரஹத்தை அர்ஜுநனுக்கு காட்டினபோலேயும், இந்த ஐவர்க்குமே இங்கு தொட்டுக்காட்டினபடியாலே, மஹாமதிகளான இவர்கள் கண்டு இனி நமக்கு எம்பெருமானார் திருவடிகளே ஸரணம் என்று விஸ்வஸித்து நிர்ப்பராய் இருக்கையாலே நமக்கும் இதுவே தஞ்சம். இவ்வர்த்தம் பரமரஹஸ்யமென்று அஸ்மதாசார்யோக்தம்.

இந்த ரஹஸ்யத்ரயமும் அஸ்மதாதிடங்களவும் வந்து இறங்கினபடியெங்ஙனையென்னில்:— பெரியதிருமலைநம்பி எம்பாரை எம்பெருமானார்க்கு தாரா பூர்வகமாக ஸமர்ப்பித்த பின்பு, எம்பார் திருமலைநம்பியைப் பிரிந்திருக்கமாட்டாமல் திரும்பி, திருமலைநம்பி ஸந்நிதிட்கு எழுந்தருளினார்; அவரும் “விற்ற பசவுக்கு புல்லிடுவாருண்டோ” என்று முகம்காட்டாமல் இருக்கிறபடியைக்கண்டு, இனி நமக்கு எம்பெருமானார் திருவடிகளே தஞ்சம் என்று மீளஎழுந்தருளி, திருமுன்பே நின்று இனி நான் நம்பியை அறியேன்; தேவரீர் திருவடிகளே குதியென்று எம்பெருமானார்க்கு விண்ணப்பம் செய்யக்கேட்டருளி எம்பெருமானாரும் இவருடைய அத்வயவஸாயத்துக்கு ஸந்தோஷித்து இந்த மந்த்ரத்துவயமும் எம்பெருமானார் எம்பாருக்கு ப்ரஸாதித்தருளினார். சரமஸ்லோகமருளிச்செய்த க்ரமம் கீழ் உக்தமானபடியினாலே இங்கு சொல்லுகிறிலோம். இந்த ரஹஸ்யத்ரயம் எம்பெருமானார் எம்பார்க்கு அருளிச்செய்ய, அவர் பட்டருக்கு, அவர் நஞ்ஜீயருக்கு, அவர் நம்பிள்ளைக்கு, அவர் வடக்குத்திருவீதிப்பிள்ளைக்கு, அவர் பிள்ளைலோகாசார்யருக்கு, அவர் கூரகுலோத்தமதாஸருக்கு, அவர் திருவாய்மொழிப் பிள்ளைக்கு, அவர் மணவாளமாமுனிக்கு, அவர் வானமாமலைஜீயர், கோயில் கந்தாடையண்ணன், பரவஸ்துபட்டர்பிரான்ஜீயர், அப்பிள்ளை, ப்ரதிவாதிபயங்கரம் அண்ணன், எறும்பியப்பா, போரேற்றுநைநாராசார்யர், அத்தங்கிசிங்கராசாரியர் முதலான அஷ்டதிக்கஜங்களுக்கும் ப்ரஸாதிக்க, அஸ்மதாசார்யரளவும் வந்ததென்று அஸ்மதாசார்யோக்தம்.

சரமஸ்லோகப்ரகரணம் முற்றிற்று.

எம்பெருமானார் திருவடிகளே ஸரணம்.